

### प्रमुख समाचार:

1. सरकार देशका किसानलाई सशक्त गर्न प्रतिबद्ध रहेको प्रधानमन्त्री श्री नरेन्द्र मोदीको भनाई
2. राष्ट्रपति श्रीमती द्रौपदी मुर्मु तीन देशको भ्रमण सम्पन्न गरी आज साँझ नयाँ दिल्ली फर्किनु हुँदै
3. भारत र माल्दिभ्सबीचको सहकार्य परम्परागत भूमिकाभन्दा अघि बढिरहेको विदेशमन्त्री डा. एस जयशंकरको भनाई
4. जम्मू र कश्मीरको अनन्तनाग जिल्लामा आतंकवादी र सुरक्षा बलहरू बीचको मुठभेडमा दुई सेनाका सिपाहीहरू मारिए
5. अनि पेरिस ओलम्पिक २०२४ आज राति भव्य समारोहका साथ समापन हुँदै

-----

#### 1. PM Fasal

प्रधानमन्त्री श्री नरेन्द्र मोदीले सरकार देशका किसानलाई सशक्त गर्न प्रतिबद्ध रहेको बताउनुभएको छ। श्री मोदीले आज नयाँ दिल्लीस्थित भारतीय कृषि अनुसन्धान संस्थानमा उच्च उत्पादन दिने एक सय नौ प्रजातिको बाली विमोचन गर्नुभयो। प्रधानमन्त्रीले सामाजिक सञ्जाल मार्फत यस्तो जानकारी दिनुभएको हो। उहाँले जलवायुमैत्री र उच्च उत्पादन दिने बालीले किसानको आमदानी बढाउने बताउनुभयो। सो अवसरमा प्रधानमन्त्रीले किसान र वैज्ञानिकहरूसँग पनि अन्तरक्रिया गर्नुभएको थियो। श्री मोदीले नयाँ प्रजातिहरू विकास गरेकोमा वैज्ञानिकहरूको प्रशंसा गर्नुभयो। त्यसपछि केन्द्रीय कृषि तथा किसान कल्याण मन्त्री श्री शिवराज सिंह चौहानले पत्रकारहरूसँग कुरा गर्दै आज किसानका लागि ऐतिहासिक दिन भएको बताउनुभयो। कार्यक्रममा उपस्थित कृषकहरूले यी बालीले आमदानी बढाउन सहयोग पुग्ने विश्वास व्यक्त गरेका छन्।

#### 2. PZ Three Nation Visit

राष्ट्रपति श्रीमती द्रौपदी मुर्मु तीन देशहरू फिजी, न्यूजिल्याण्ड र टिमोर लेस्टेको भ्रमण सम्पन्न गरी आज साँझ नयाँ दिल्ली फर्किनु भएको छ। उहाँको भ्रमणका क्रममा द्विपक्षीय सम्बन्धलाई मजबुत बनाउनुका साथै महत्वपूर्ण क्षेत्रमा सम्झौता पत्र र द्विपक्षीय सम्झौतामा हस्ताक्षर भएको थियो। भारतीय प्रवासीसँग भेटघाट र अन्तरक्रिया भ्रमणको प्रमुख पक्ष थियो।

### 3. Jaishankar – Maldives

विदेशमन्त्री डा. एस जयशंकरले भारत र माल्दिभ्सबीचको सहकार्य परम्परागत भूमिकाभन्दा अघि बढिरहेको बताउनुभएको छ। उहाँले माल्दिभ्स हिन्द महासागर क्षेत्रको प्रमुख साझेदार भएको बताउनुभयो। माल्दिभ्समा अडु पुनः प्राप्ति र तटीय संरक्षण परियोजनाहरूको उद्घाटन गर्दै, डा. जयशंकरले यो विकास सहयोगले माल्दिभ्सका जनतालाई लाभहरू प्रदान लक्ष्य राखेको बताउनुभयो। उहाँले अड्डुलाई क्षेत्रीय हबको रूपमा विकास गर्न यी दुवै परियोजनाहरूमा माल्दिभ्स सरकारसँग साझेदारी गरेको उहाँले बताउनुभयो।

### 4. WCD Meeting

महिला तथा बाल विकास मन्त्री श्रीमती अन्ना पूर्णदेवीले देशमा महिला तथा बालबालिकाको स्वास्थ्य सुनिश्चित गर्न केन्द्र र राज्यबीच सहकार्य गर्नुपर्नेमा जोड दिनुभएको छ। उहाँले हिजो भिडियो कन्फरेन्समार्फत राष्ट्रिय स्तरको बैठकको अध्यक्षता गर्दै यस्तो बताउनुभएको हो। श्रीमती अन्नपूर्णा देवीले विकसित भारतको दर्शनलाई साकार पार्न यस प्रकारको सहयोग आवश्यक रहेको बताउनुभयो।

### 5. Foreign Secretary Nepal

विदेश सचिव श्री विक्रम मिश्री नेपालको दुईदिने औपचारिक भ्रमणका लागि काठमाडौं पुग्नुभएको छ। उहाँको भ्रमणले दुवै देशका विदेश सचिवबीच नेपाल-भारत सम्बन्ध, आपसी हित र सहकार्यका विविध विषयमा छलफल हुने नेपालको परराष्ट्र मन्त्रालयले जनाएको छ। यसका साथै श्री मिश्रीले नेपाल सरकारका वरिष्ठ अधिकारीहरूसँग पनि छुट्टाछुट्टै भेट गर्नु हुनेछ। भारतीय विदेश सचिवको यो नियमित नेपाल भ्रमण हो। यो भ्रमण दुई देशबीचको नियमित उच्चस्तरीय भ्रमणको परम्पराको हिस्सा हो र भारतको छिमेकी प्रथम नीतिमा नेपालसँगको सम्बन्धलाई दिग्विस्तारको प्राथमिकता झल्काउँछ।

### 6. Bangladesh - Protest

बंगलादेशको अन्तरिम सरकारका प्रमुख मुहम्मद युनुसले हिंसाग्रस्त राष्ट्रमा अल्पसंख्यक समुदायमाथि भएको आक्रमणको निन्दा गर्नुभएको छ। संयुक्त राष्ट्रसंघका महासचिव श्री एन्टोनियो गुटेरेसका उपप्रवक्ता श्री फरहान हकले पनि बंगलादेशमा अल्पसंख्यकमाथि भएको आक्रमणको निन्दा गर्नुभएको छ। उहाँले जाति, धर्म वा अन्य कुनै पनि भेदभावपूर्ण आधारमा हुने हिंसाको विरोध गर्ने राष्ट्रसंघको प्रतिबद्धतालाई जोड दिनुभयो। श्री हकले हिंसाबाट प्रभावित हिन्दू र अन्य अल्पसंख्यकहरूको पुनर्स्थापनामा सहयोग गर्न संगठनको तत्परतालाई पुनः पुष्टि गर्नुभयो। यसैबीच, भारतीय अमेरिकी सांसदहरूले अमेरिकी विदेशमन्त्री श्री एन्टोनी ब्लिन्केनलाई लेखेको पत्रमा बंगलादेशमा हिन्दू र अन्य अल्पसंख्यक समूहहरूमाथि भएको

आक्रमणको बारेमा कांग्रेसको सुनुवा[को लागि आह्वान गरेका छन्। उल्लेख्य, बंगलादेशको राजधानी ढाका र चटग्राममा हिजो लगातार दोस्रो दिन पनि हजारौं अल्पसंख्यक हिन्दू समुदायका सदस्यहरूले व्यापक विरोध प्रदर्शन गरेका छन् । उनीहरूले देशव्यापी तोडफोड साथै आफ्नो घर, व्यवसाय र मन्दिरहरूमा भ[इएको आक्रमणको बीचमा सुरक्षाको माग गरिरहेका थिए।

#### 7.J & K Encounter

जम्मू र कश्मीरमा, सेनाका दुई जवानहरूले हिजो अनन्तनाग जिल्लाको कोकरनाग क्षेत्रमा आतंकवादी र सुरक्षा बलहरू बीचको मुठभेडमा आफ्नो कर्तव्यपरायणता क्रममा ज्यान गुमाएका छन्। रक्षामन्त्री श्री राजनाथ सिंहले अनन्तनागको मुठभेटमा बहादुर र निडर भारतीय सेनाका जवानहरू मारिएकोमा दुःख व्यक्त गर्नुभएको छ।

#### 8.NEET – PG Entrance Test

NEET-PG प्रवेश परीक्षा २०२४ आज देशभर सञ्चालन हुँदैछ। राष्ट्रिय चिकित्सा विज्ञान परीक्षा बोर्डले कम्प्युटरमा आधारित परीक्षा दुई सिफ्टमा परीक्षा सञ्चालन गरिरहेको छ । प्रवेश परीक्षामा दुई लाखभन्दा बढी विद्यार्थी सहभागी छन् । कतिपय प्रतिस्पर्धात्मक परीक्षामा निष्पक्षतामाथि प्रश्न उठेपछि गत जून महिनामा निर्धारित मितिभन्दा एक दिन अगाडि परीक्षा स्थगित गरिएको थियो ।

#### 9.IMD Forecast

मौसम पूर्वानुमान महाशाखाले हिमाचल प्रदेश, उत्तराखण्ड, पूर्वी राजस्थान, उत्तर प्रदेश, अरुणाचल प्रदेश, असम, मेघालय र बिहारमा आगामी सात दिनसम्म भारी वर्षा हुने जनाएको छ । महाशाखाले पश्चिम र मध्य भारतमा हल्कादेखि सामान्य वर्षाको सम्भावना पनि रहेको जनाएको छ । मौसम विभागका अनुसार आगामी पाँच दिन केरला, तमिलनाडु र कर्नाटकको उत्तरी भागमा भारी वर्षाको सम्भावना रहेको छ। यसैबीच, राष्ट्रिय राजधानी दिल्लीमा सामान्य वर्षा रेकर्ड गरिएको छ, जसले दिल्लीका जनतालाई आर्द्रताबाट राहत दिएको छ।

#### 10. Paris Olympic

लगभग तीन हप्ताको रोमाञ्चक खेल गतिविधिहरू पछि, पेरिस ओलम्पिक खेलहरू आज राति भव्य समारोहबीच समापन हुँदैछ। समापन समारोह भारतीय समय अनुसार राती १२:३० बजे सुरु हुनेछ। यस अवधिमा रंगशालामा ८० हजार दर्शक रहने सम्भावना छ । समापन समारोहमा, फ्रान्सेली राष्ट्रपति श्री म्निनुएल म्याक्रोनले 2028 मा लस एन्जलसमा आयोजना हुने अर्को ओलम्पिक खेलहरूको आयोजक समितिलाई ओलम्पिक झण्डा हस्तान्तरण गर्नु हुनेछ। भारतको तर्फबाट मनु भाकर र श्रीजेश ध्वजवाहक रहनेछन्। यस ओलम्पिकमा भारतले एक रजत र पाँच कास्यसहित कुल ६ पदक जितेर ७१औँ स्थान हासिल

गरेको छ। चीन 40 स्वर्णसहित कुल 91 पदक जितेर शीर्ष स्थानमा छ । अमेरिका ३८ स्वर्णसहित 125 पदक जितेर दोस्रो स्थानमा छ भने 20 स्वर्णसहित 45 पदक जितेर जापान तेस्रो स्थानमा छ ।

बुलेटिनका प्रमुख समाचार पुनः एकपटक

- 1.सरकार देशका किसानलाई सशक्त गर्न प्रतिबद्ध रहेको प्रधानमन्त्री श्री नरेन्द्र मोदीको भनाई□
- 2.राष्ट्रपति श्रीमती द्रौपदी मुर्मु तीन देशको भ्रमण सम्पन्न गरी आज साँझ नयाँ दिल्ली फर्किनु हुँदै
- 3.भारत र माल्दिभ्सबीचको सहकार्य परम्परागत भूमिकाभन्दा अघि बढिरहेको विदेशमन्त्री डा. एस जयशंकरको भनाई□
- 4.जम्मू र कश्मीरको अनन्तनाग जिल्लामा आतंकवादी र सुरक्षा बलहरू बीचको मुठभेडमा दुई सेनाका सिपाहीहरू मारिए
5. अनि पेरिस ओलम्पिक २०२४ आज राति भव्य समारोहका साथ समापन हुँदै

-----